

చేసుకున్నారా? లేక ఇప్పుడు కేవలం విన్నారు తర్వాత తయారవుతారా? కేవలం కలయిక జరుపుకోవాలా లేక తయారవ్వాలా? ఎలా అయితే కలయిక జరుపుకోవడానికి పరుగు పెట్టుకుంటూ చేరుకుంటున్నారో అదేవిధంగా తయారవ్వడానికి కూడా ఎగురుతున్నారా? రావడానికి, వెళ్ళడానికి కొద్దిగా కష్టపడవలసి వస్తుంది కానీ ఎగిరేకళలోకి వెళ్ళడానికి ఏ విధమైన శ్రమ ఉండదు. హద్దు యొక్క కొమ్మలను తయారు చేసుకుని ఆ కొమ్మలను పట్టుకుని కూర్చున్నారు. ఇప్పుడు ఓ ఎగిరే పక్షులు, ఆ కొమ్మలను వదలండి. బంగారు కొమ్మలను కూడా వదలండి. సీతను బంగారు లేడియే శోకవాణికలోకి తీసుకువెళ్ళింది. ఇది నాది, నాది, నా పేరు, నా గౌరవం, నా మర్యాద, నా సెంటర్ - ఇవన్నీ బంగారు సంకెళ్ళు. బేహద్ అధికారాన్ని వదిలేసి హద్దు యొక్క అధికారంలోకి వచ్చేస్తున్నారు. ఇది నా అధికారం, ఇది నా పని - వీటన్నింటితో ఎగిరేపక్షి అవ్వండి. ఈ హద్దు యొక్క ఆధారాలను వదలండి. విడింపించండి అని అరుస్తూ ఉండడానికి చిలుకలు కాదు కదా! స్వయం వదలటం లేదు, విడిపించండి అని అరుస్తున్నారు. ఇలా చిలుకగా అవ్వకండి. వదిలేయండి, ఎగిరిపోండి. వదిలేస్తే వదిలిపోతాయి కదా! బాప్ దాదా రెక్కలు ఇచ్చారు - రెక్కల యొక్క పని ఎగరడమా లేక కూర్చోవడమా? కనుక ఎగిరే పక్షిగా అవ్వండి అంటే ఎగిరే కళలో ఎగురుతూ ఉండండి. - దీనినే సీజన్ యొక్క ఫలం ఇవ్వటం అంటారు. మంచిది!

ఈవిధంగా సదా ప్రత్యక్షఫల సంపన్నంగా అయ్యే సంపూర్ణ శ్రేష్ట ఆత్మలకు, సదా బాబా సమానంగా నిరాకారి, నిరహంకారి, నిర్వికారి, సదా ప్రతి కర్మలో వికారాల యొక్క అంశం కూడా స్పర్శ చేయనివారికి, ఈ విధమైన సర్వస్వ త్యాగి, సదా ఎగిరే కళలో ఎగిరే పక్షులకు, ఈ విధంగా బాబా సమాన శ్రేష్ట ఆత్మలకు బాప్ దాదా యొక్క ప్రియస్మృతులు మరియు నమస్తే.

విస్తారాన్ని అందువులో ఇమడ్డండి 30-4-82

బేహద్ బాప్ దాదా తన యొక్క ఎవరెడీ పిల్లలతో మాట్లాడుతున్నారు:-
 బాప్ దాదా పిల్లలందరినీ ఈ దేహం మరియు దేహ ప్రవంచం నుండి దూరంగా తీసుకువెళ్ళడానికి ఈ సాకారి దేహం మరియు సాకారి ప్రవంచంలోకి వస్తున్నారు. దూరదేశవాసి, అందరినీ దూరదేశవాసులుగా చేయడానికి వస్తున్నారు. దూరదేశంలో ఈ దేహం ఉండదు. పావనమైన ఆత్మ, తన దేశంలో బాబాతో పాటు ఉంటుంది. కనుక ఇప్పుడు ఇంటికి వెళ్ళిపోవడానికి తయారుగా ఉన్నారా లేక ఇంకా ఏమైనా సర్దుకోవడానికి మిగిలి ఉన్నాయా? ఒక స్థానం నుండి ఇంకొక స్థానానికి వెళ్ళున్నప్పుడు విస్తారాన్ని మలుచుకుని పరివర్తన చేసుకుంటారు కదా! మరి దూరదేశం లేక మీ యొక్క స్వీట్ హోమ్ వెళ్ళడానికి ఏమైనా తయారవ్వాలా? విస్తారాన్నంతటినీ బిందువులో మలుచుకోవలసి వస్తుంది. మరి సర్దుకునేకత్తి, మలుచుకునేకత్తి ధారణ చేసారా? సమయానుసారంగా బాప్ దాదా, సెకనులో వెంట వచ్చేయండి అని ఆజ్ఞ ఇస్తే విస్తారాన్ని మలుచుకోగలరా? శరీరం యొక్క ప్రవృత్తి, సేవ యొక్క ప్రవృత్తి, మీలో మిగిలిపోయిన బలహీన సంకల్పాలు మరియు సంస్కారాల యొక్క ప్రవృత్తి ఈ అన్ని రకాలైన ప్రవృత్తుల నుండి అతీతంగా మరియు బాబా వెంట వెళ్ళే ప్రియమైనవారిగా అయ్యారా? లేక ఏదైనా ప్రవృత్తి

ఆకర్షితం చేస్తుందా? అన్ని వైపుల నుండి అన్ని ప్రవృత్తుల యొక్క హద్దులను వదిలేసారా లేక హద్దులోనిది ఏమైనా అల్పకాలిక తోడుగా అయ్యి బాబా తోడు నుండి దూరం చేస్తుందా? వెళ్ళాలి అనే సంకల్పం రాగానే మరియు డైరెక్షన్ లభించగానే దబల్లైట్ అయ్యి ఎగిరే ఆసనంపై స్థితులయ్యి ఎగిరిపోగలరా? అటువంటి తయారీలు ఉన్నాయా? లేక ఇప్పుడు ఇది చేయాలి, అది చేయాలి అని ఆలోచిస్తారా? సర్దుకునేకత్తిని ఇప్పటినుండి కార్యంలోకి తీసుకురాగలుగుతున్నారా లేక నా సేవ, నా సెంటర్, నా జిజ్ఞాసువులు, నా యొక్క లౌకిక పరివారం లేదా లౌకికకార్యం ఇలా విస్తారం స్మృతి రాయ కదా? ఈ సంకల్పాలు రావు కదా? మీరు ఒక ద్రామా చూపిస్తారు కదా - ఇప్పుడు ఇది చేయాలి అంటారు మరలా వెనక్కి వెళ్ళిపోతారు. అదేవిధంగా ద్రామాలో వలె, వెంట వెళే సీట్స్ ని పొందే అధికారం నుండి వంచితం కాకూడదు. ఇప్పుడు చాలా విస్తారంలోకి వెళ్ళిపోతున్నారు కానీ విస్తారానికి గుర్తు ఏమిటి? వృక్షం కూడా విస్తారాన్ని పొందినప్పుడు విస్తారం తర్వాత మరలా బీజంలో ఇమిడిపోతుంది. అదేవిధంగా ఇప్పుడు కూడా సేవ యొక్క విస్తారం చాలా తీవ్రంగా పెరుగుతుంది మరియు ఇంకా పెరగనున్నది కానీ ఎంతగా విస్తారంగా వృద్ధి అవుతూ ఉంటుందో అంత విస్తారానికి అతీతంగా మరియు బాబా వెంట వెళ్ళేటందుకు ప్రియంగా అవ్వాలి ఈ విషయాన్ని మర్చిపోకూడదు. ఏ హద్దు తగుల్పాటు యొక్క భారం ఉండకూడదు. హద్దు యొక్క దారాలు సదా తెగిపోయి ఉండాలి. అంటే అన్నింటికి శెలవు తీసుకుని ఉండండి. ఈరోజుల్లో మీరు మరణించినట్లుగా ముందుగానే (మరణీవభోగ్) చేయించుకుంటున్నారు కదా - అంటే శెలవు తీసేసుకున్నారు కదా! అదేవిధంగా అన్ని ప్రవృత్తుల యొక్క బంధనాల నుండి ముందుగానే వీడ్కోలు తీసుకోండి. సమాప్తి సమారోహం జరుపుకోండి. ఎగిరేకళ యొక్క ఆసనం సదా తయారుగా ఉండాలి. ఏవిధంగా అయితే ఈరోజులలో యుద్ధం ప్రారంభం అయ్యేటప్పుడు అక్కడ రాజు లేదా ప్రధానమంత్రి ఉంటారో వారు ముందుగా దేశం నుండి వెళ్ళిపోవడానికి సాధనాలు తయారుగా ఉంటాయి. ఆ సమయంలో ఇవి తయారుచేయండి అని ఆజ్ఞాపించే అవకాశం ఉండదు. యుద్ధం యొక్క సైగ లభించగానే పారిపోతారు. లేకపోతే ఏమాతంది? ప్రధానమంత్రి లేదా రాజుగా ఉండడానికి బదులు జైలువక్షిగా అయిపోతారు. ఈరోజులలో అల్పకాలిక అధికారానికి నిమిత్తమైన ఆత్మలు కూడా మొదటే తయారై ఉంటారు. మరి మీరెవరు? ఈ సంగమయుగంలో హీరో ప్రాధానాలు అంటే విశేష ఆత్మలు. మరి మీరందరు కూడా ముందునుండే తయారుగా ఉండాలా లేక ఆ సమయంలో తయారవుతారా? ఒక్క సెకను యొక్క అవకాశమే లభిస్తే ఏం చేస్తారు? ఆలోచించే అవకాశం కూడా లభించదు. చేయనా, వద్దా, ఇది చేయనా, అది చేయనా..... ఇలా ఆలోచించేవారు వెంట వెళడానికి బదులు వెనుకగుంపులో వస్తారు. అందువలన అంత:వాహకస్థితి అంటే కర్మబంధనముక్త కర్మాతీతస్థితి యొక్క వాహనం అంటే అంతిమ వాహనం తయారుగా ఉంటే దీని ద్వారా సెకనులో ఎగరగలరు. వాహనం తయారుగా ఉందా? లేక సమయాన్ని లెక్క పెడుతున్నారా? ఇప్పుడు ఇది జరగాలి, అది జరగాలి, దీని తర్వాత ఇది అవుతుంది ఇలా ఆలోచించడంలేదు కదా? అన్నింటిలో తయారుగా ఉండండి. సేవ యొక్క సాధనాలు ఉంచుకోండి, క్రొత్త క్రొత్త ప్లాన్స్ భలే తయారుచేయండి కానీ ఆ హద్దుల యొక్క దారాలలో చిక్కుకోకూడదు. ప్రవృత్తిలోకి వస్తూ కమలంగా అవ్వాలి అనేది మర్చిపోకూడదు. తిరిగి వెళ్ళిపోవడానికి తయారీలు మర్చిపోకూడదు. సేవ యొక్క సాధనాలలో పడి సదా మీ

అంతిమస్థితి యొక్క వాహనం- అతీతంగా మరియు ప్రియంగా అవ్వడానికి శ్రేష్టసాధనం మర్చిపోకూడదు. చాలా సేవ చేయండి కానీ అతీతస్థితిని మర్చిపోకండి. ఇప్పుడు ఈ అభ్యాసం యొక్క అవసరం ఉంది. అయితే పూర్తిగా అతీతం అయిపోతున్నారు లేదా పూర్తిగా ప్రియంగా అయిపోతున్నారు. అందువలన అతీతం మరియు ప్రియం యొక్క సమానత ఉంచుకోండి. సేవ చేయండి కానీ నాది అనేదానికి అతీతంగా అయ్యి చేయండి. కనుక ఏమి చేయాలో అర్థమైందా? ఇప్పుడు క్రొత్త క్రొత్త దారాలు కూడా తయారు చేసుకుంటున్నారు. పాత దారాలు తెగిపోతున్నాయి. క్రొత్త దారాలు తయారవుతున్నాయి అని కూడా అర్థం చేసుకుంటున్నారు ఎందుకంటే అవి మెరిసే దారాలు. కనుక ఈ సంవత్సరం ఏమి చేయాలి? బాప్ దాదా సాక్షిగా అయ్యి పిల్లల యొక్క ఆట చూస్తున్నారు. దారాల యొక్క బంధనల యొక్క పోటీలో ఒకరి కంటే ఒకరు ముందుకు వెళ్తున్నారు. అందువలన సదా విస్తారంలోకి వెళ్తూ సారూపంలో రండి.

వర్తమాన సమయంలో సేవ యొక్క ఫలితంలో - సంఖ్య చాలా ఎక్కువ ఉంది కానీ ఇప్పుడు వారిలో లక్షణాలు (క్వాలిటీ) నింపండి. సంఖ్య కూడా స్థాపనా కార్యంలో అవసరమే. కానీ వ్యక్తానికి ఆకుల యొక్క విస్తారం ఎక్కువ అయిపోయి ఫలాలే లేకపోతే ఎవరైనా ఇష్టపడతారా? ఆకులు కూడా ఉండాలి మరియు ఫలాలు కూడా ఉండాలి లేక కేవలం ఆకులే ఉండాలా? ఆకులు వక్షానికి శృంగారం మరియు ఫలాలు సదాకాలికంగా జీవితానికి సంపాదన ఇచ్చేవి. అందువలన ప్రతి ఆత్మని ప్రత్యక్షఫల స్వరూపంగా తయారు చేయండి అంటే విశేష గుణాల యొక్క శక్తుల యొక్క అనుభవీమూర్తిగా తయారు చేయండి. వృద్ధి మంచిగా ఉంది కానీ సదా విఘ్నవినాశక, శక్తిశాలి ఆత్మగా అయ్యే విధి నేర్పించే విశేష ధ్యాస ఇవ్వండి. వృద్ధితో పాటు వెనువెంట విధి కూడా నేర్పించే, సిద్ధి స్వరూపంగా చేసే ధ్యాస ఉంచండి. స్నేహి, సహాయోగిగా అయితే ఎవరి శక్తిననుసరించి వారు తయారవుతారు కానీ శక్తిశాలి ఆత్మగా మరియు పాత సంస్కారాలను ఎదుర్కుని మహావీరోగా అవ్వాలి దీనిపై విశేష ధ్యాస ఉంచండి. స్వరాజ్యాధికారి నుండి విశ్వరాజ్యాధికారి అయ్యే వారనులను, లక్షణాలు కలవారిని పెంచండి. సేవాధారిగా చాలా మంది అయ్యారు కానీ సర్వశక్తులధారిగా విశేషతా సంపన్న ఆత్మలను విశ్వం యొక్క స్టేజ్ పైకి తీసుకురండి.

ఈ సంవత్సరం - ప్రతి ఆత్మ పట్ల విశేష అనుభవీమూర్తిగా అయ్యి విశేష అనుభవాల యొక్క ఖజానాగా అయ్యి అనుభవీమూర్తిగా చేసే మహాదానం చేయండి. దీని ద్వారా అంటే అనుభవం ఆధారంగా ప్రతి ఆత్మ అంగధుని సమానంగా అవ్వాలి నడుస్తున్నాము, చేస్తున్నాము, వింటున్నాము, వినిపిస్తున్నాము అని ఇలా ఇంత వరకు కాదు కానీ అనుభవాల యొక్క ఖజానా పొందాము అనే పాట పాడుతూ సంతోషం యొక్క ఊయలలో ఊగుతూ ఉండాలి.

ఈ సంవత్సరం - సేవ యొక్క ఉత్సవాలతో పాటు ఎగిరికేళ యొక్క ఉత్సాహం పెరుగుతూ ఉండాలి. సేవ యొక్క ఉత్సవంతో పాటు వెనువెంట ఉత్సాహం అవినాశిగా ఉండాలి ఈ విధమైన ఉత్సవం కూడా జరుపుకోండి. అర్థమైందా! సదా ఎగిరేకళ యొక్క ఉత్సాహంలో ఉండాలి మరియు సర్వుల యొక్క ఉత్సాహాన్ని పెంచాలి.

ఈ సంవత్సరం - ప్రతి ఒక్కరు ఈ లక్ష్యం పెట్టుకోవాలి - ప్రతి ఒక్కరికి అంటే రకరకాల వర్గాల యొక్క ఆత్మలకు సేవ చేసి వెరైటీ వర్గాల యొక్క ప్రతి ఆత్మను బాబా వారిగా చేసి వెరైటీ

వర్గాల యొక్క ఆత్మల యొక్క పుష్పగుచ్ఛాన్ని తయారు చేసి బాబా ముందుకు తీసుకురావాలి అని. కానీ అందరు ఆత్మికుగులాబీలుగా ఉండాలి. వక్షం భలే వైరేటిగా ఉన్నా కానీ వారు వి.ఐ.పిలు అయినా, వేర్వేరు వృత్తుల వారైనా, సాధారణమైన వారైనా, గ్రామాల వారైనా కానీ అందరినీ అనుభవాల యొక్క ఖజానా ద్వారా అనుభవీమూర్తిగా చేసి, ప్రాప్తి స్వరూపంగా చేసి ఎదురుగా తీసుకురండి. వీరినే ఆత్మిక గులాబీలు అంటారు. పుష్పగుచ్ఛం తయారు చేయాలి కానీ నాది అనే భావన రాకూడదు. నా యొక్క పుష్పగుచ్ఛం అందరికంటే మంచిది అనే భావన వస్తే ఆత్మిక గులాబీగా అవ్వలేరు. నాది అనేది వచ్చింది అంటే పుష్పగుచ్ఛం వాడిపోయినట్లే. అందువలన బాబా యొక్క పిల్లలు అని భావించండి, నాది అనేది మర్చిపోండి. ఒకవేళ మీ వారిగా చేసుకుంటే ఆ ఆత్మలను కూడా బేహద్ వారసత్వం నుండి వంచితం చేస్తారు. ఆత్మ ఎంత గొప్పదైనా కానీ సర్వజ్ఞం అని ఆత్మని అనరు, సాగరం అని అనరు. అందువలన ఏ ఆత్మని బేహద్ వారసత్వం నుండి వంచితం చేయకూడదు. లేకపోతే కనుక ఆ ఆత్మలే ముందుకు వెళ్ళేకొలది మిమ్మల్ని ఎందుకు వంచితంగా చేసారు అని తయారు చేసినవారిని నిందిస్తారు. వారి యొక్క ఆలాపన ఆ సమయంలో సహించలేరు. అంతగా దుఃఖమయ ఆలాపన ఉంటుంది. అందువలన ఈ విశేష విషయాన్ని విశేష ధ్యాసతో అర్థం చేసుకోవాలి. విశేషంగా భలే సేవ చేయండి. తనువు యొక్క శక్తి, మనస్సు యొక్క శక్తి, ధనం యొక్క శక్తి, సహాయోగం ఇచ్చే శక్తి, సమయం యొక్క శక్తి, ఇలా ఏవైతే శక్తులు ఉన్నాయో ఆ శక్తులన్నింటినీ సమర్థకార్యంలో ఉపయోగించండి. ముందు సమయం గురించి ఆలోచించకండి. 84వ సంవత్సరంలో ఏమౌతుంది, 85వ సంవత్సరంలో ఏమౌతుంది అని. ఎంతగా ఉపయోగించుకుంటే అంత జమ అవుతుంది, కనుక ఏమి చేయాలో అర్థమైందా! సర్వ శక్తులను ఉపయోగించండి. స్వయాన్ని ఎగిరేకళలో ఎగిరింపచేసుకోండి మరియు ఇతరులను కూడా ఎగిరేకళలోకి తీసుకురండి. ఉత్సాహం యొక్క స్లోగన్ కూడా లభించింది. కదా!

ఈ సంవత్సరం - డబల్ ఉత్సవం జరుపుకోవాలి మరియు ప్రతి ఒక్కరు ఆత్మిక గులాబీల యొక్క పుష్పగుచ్ఛాన్ని తయారు చేయాలి. ఈరోజు వచ్చినవారు కూడా వైరేటి పుష్పగుచ్ఛాలే. నలువైపుల నుండి వచ్చారు కదా! దేశ - విదేశాల యొక్క వైరేటి పుష్పగుచ్ఛం అయ్యింది కదా! డబల్ విదేశీయులు కూడా చివరి కలయికలో భాగం తీసుకున్నారు. బాప్ దాదా కూడా వచ్చినందుకు శుభాకాంక్షలు ఇస్తున్నారు. శుభాకాంక్షలు కూడా అందరికీ లభించాయి మరియు కలయిక కూడా జరిగింది. అందరు కలుసుకున్నారు కదా! ఇక ఏమి మిగిలి ఉంది? టోలీ. లైన్ లో రండి మరియు టోలీ తీసుకుని వెళ్ళండి. ఇంత పెద్ద హాల్ తయారు చేసినా పరిస్థితి ఏమిటి? అలాంటి సమయం కూడా రానున్నది. సదా ఒకే నియమం నడవదు కదా! ఈసారి విశేషంగా భారతవాసీయులు యొక్క నింద పూర్తి చేసారు. ప్రతి సీజన్ కి నియమం ఉంటుంది. తర్వాత సంవత్సరం ఏమౌతుందో చూడండి. ఇప్పుడే చెప్పేస్తే మజా ఉండదు కదా! అందరు పుష్పగుచ్ఛాలతో వస్తారు కదా! లక్షణాలు కలిగిన వారిని తయారు చేసి తీసుకురావాలి. ఎందుకంటే లక్షణాలు సహితంగా ఉన్న సంఖ్యకే నెంబర్ లభిస్తుంది. స్థూలమైన గుంపును తయారుచేయటంలో నేతలు కూడా తెలివైనవారే సంఖ్య ఉండాలి కానీ లక్షణాలతో ఉండాలి అటువంటి పుష్పగుచ్ఛాన్ని తీసుకురావాలి. కేవలం ఆకుల యొక్క పుష్పగుచ్ఛాన్ని తీసుకురాకూడదు. మంచిది.

ఈవిధంగా సదా అంతిమ వాహనాన్ని ఎవరెడీగా ఉంచుకునే వారికి, సర్వ ఆత్మలను అనుభవీమూర్తిగా చేసే మహాదానిగా అయ్యేవారికి, సదా వరదాత, విధాత, బేహద్ బాబా యొక్క వారసత్వాన్ని ఇప్పించడానికి నిమిత్తంగా అయ్యే ఆత్మలకు, సదా సేవాధారితో పాటు వెనువెంట ఆత్మలను శక్తిశాలిగా తయారు చేసేవారికి, వృద్ధితో పాటు విధి ద్వారా సిద్ధుల యొక్క ప్రాప్తులను పొందేవారికి, ఈ విధంగా బాబా సమానమైన సేవ చేస్తూ సేవకి అతీతంగా మరియు బాబా వెంట వెళ్ళడానికి ప్రయంగా అయ్యే ఆత్మలకు ఈవిధంగా సమీప మరియు సమానమైన ఆత్మలకు బాప్ దాదా యొక్క ప్రయస్కృతులు మరియు నమస్తే.

**నిశేష జీవితకథను తయారు చేసుకునేటందుకు
ఆధారం - సదా ఎగిరేకళలో ఉండాలి 2-5-82**

అవ్యక్త బాప్ దాదా శ్రేష్ట ఆత్మలతో మాట్లాడుతున్నారు:-

బాప్ దాదా ప్రతి పిల్లవాని యొక్క జీవితకథను చూస్తున్నారు. ప్రతి ఒక్కరి జీవితకథలో ఏయే అదృష్ట రేఖలు ఉన్నాయి అని చూస్తున్నారు. సదా ఏకీరసంగా ఉన్నతివైపు వెళ్తున్నారా లేక ఎక్కుతూ - దిగుతూ ఉన్నారా అనేది చూస్తున్నారు. ఈవిధంగా రెండు రకాలైన రేఖలు అంటే జీవితం యొక్క లీల కనిపించింది. ఎక్కిన తర్వాత మరలా ఏదైనా కారణానికి వశం అయ్యి దిగిపోయే కళలోకి వస్తే ఆ ప్రభావం కూడా మిమ్మల్ని ఆకర్షిస్తూ ఉంటుంది. చాలా సమయం యొక్క ఎగిరేకళ యొక్క ప్రభావం చాలా సమయం యొక్క ప్రాప్తిని ఇస్తుంది, సహజయోగి జీవితం కలిగిన వారు సదా బాబాకి సమీపంగా మరియు బాబా తోడు యొక్క అనుభవం చేసుకుంటారు. సదా స్వయాన్ని సర్వశక్తులలో మాస్టర్ గా భావించడం ద్వారా సహజంగా స్మృతిస్వరూపంగా అయిపోతారు. ఏ పరీక్షలు లేదా పరిస్థితులు వచ్చినా కానీ సదా తమని తాము విఘ్నవినాశకులుగా అనుభవం చేసుకుంటారు. ఏవిధంగా అయితే ఎగిరేకళలో ఉన్నప్పుడు చాలా సమయం శక్తిశాలి స్థితిని అనుభవం చేసుకుంటున్నారో అదేవిధంగా ఎగిరేకళ నుండి దిగిపోయే కళలోకి వచ్చిన తర్వాత ఈ అనుభూతి స్వతహాగా మరియు సహజంగా అవ్వదు. కానీ విశేష ధ్యాస మరియు విశేష శ్రమ చేసిన తర్వాత అనుభవం చేసుకుంటారు. సదా ఎగిరేకళలో ఉండేవారు అంటే సదా సర్వప్రాప్తులు పొందిన మూర్తులు. మరియు ఎక్కిన తర్వాత మరలా దిగుతూ ఎక్కుతూ ఉండేవారు అంటే పోగొట్టుకున్న వస్తువును మరలా పొందేవారు కనుక ఎక్కుతూ, దిగుతూ ఉండేవారు మేము పొందాము కానీ పోగొట్టుకున్నాము అని అనుభవం చేసుకుంటారు కానీ ఒకసారి పొందిన అనుభవం ఉన్న కారణంగా మరలా ఆ స్థితిని పొందకుండా ఉండలేరు. అందువలనే మరలా విశేషధ్యాస పెట్టడం ద్వారా తిరిగి ఆ అనుభూతిని పొందుతారు కానీ సదాకాలికం మరియు సహజం యొక్క లిస్ట్ లోకి రావడానికి బదులు రెండవ నెంబర్ లిస్ట్ లోకి వస్తారు. మూడవ నెంబర్ వారి జీవిత కథ ఏమిటి అనేది మీకు మీరే ఆలోచించుకోవచ్చు. అసలు మూడవ నెంబర్ తయారుకాకూడదు కదా!